

ውዳሴሃ ፡ ለእግዝእትነ ፡ ማርያም ፡ ድንግል ፡ ወላዲተ ፡ አምላክ ፡
ዘይትነብብ ፡ በዕለተ ፡ ሠሉስ ።

አክሊሊ ፡ ምክሕነ ፡ ወቀዳ ሚተ ፡ መድኅኒትነ ፡ ወመሠረተ ፡ ንጽሕነ ፡ ኮነ ፡ በማርያም ፡ ድንግል ፡ እንተ ፡
ወለደት ፡ ለነ ፡ ዘእግዚአብሔር ፡ ቃለ ፡ ዘኮነ ፡ ሰብአ ፡ በእንተ ፡ መድኅኒትነ ፤ እምድኅረ ፡ ኮነ ፡ ሰብአ ፡
ጥዩቀ ፡ አምላክ ፡ ፍጹም ፡ ውእቱ ። ወበእንተ ፡ ዝ ፡ ወለደቶ ፡ እንዘ ፡ ድንግል ፡ ይእቱ ። መንክር ፡ ኅይለ ፡
ወሊደታ ፡ ዘኢይትነገር ። ሰአሊ ፡ ሰአሊ ፡ ለነ ፡ ቅድስት ።

እስመ ፡ በፈቃዱ ፡ ወበሥምረተ ፡ አቡሁ ፡ ወመንፈስ ፡ ቅዱስ ፡ መጽአ ፡ ወአድኅነነ ። ዐቢይ ፡ ውእቱ ፡
ስብሐተ ፡ ድንግልናኪ ፡ አ ፡ ማርያም ፡ ድንግል ፡ ፍጹም ት ። ረከብኪ ፡ ሞገስ ፤ እግዚአብሔር ፡ ምስሌኪ ።
አንቲ ፡ ውእቱ ፡ ሰዋስ ው ፡ ዘርእየ ፡ ያዕቆብ ፡ እምድር ፡ ዘይበጽሕ ፡ እስከ ፡ ሰማይ ፡ ወመላእክተ ፡
እግዚአብሔር ፡ የዐርጉ ፡ ወይወርዱ ፡ ውስቴታ ። ሰአሊ ፡ ለነ ፡ ቅድስት ።

አንቲ ፡ ውእቱ ፡ ዕዕ ፡ ዘርእየ ፡ ሙሴ ፡ በነደ ፡ እሳት ፡ ወኢትውዒ ። ዘውእቱ ፡ ወልደ ፡ እግዚአብሔር ፡
መጽአ ፡ ወኅደረ ፡ ውስተ ፡ ከርሥኪ ፤ ወእሳተ ፡ መለኮቱ ፡ እያውዐየ ፡ ሥጋኪ ። ሰአሊ ፡ ለነ ፡ ቅድስት ።

አንቲ ፡ ውእቱ ፡ ገራህት ፡ ዘኢተዘርዐ ፡ ውስቴታ ፡ ዘርዕ ፤ ወዕአ ፡ እምኔኪ ፡ ፍሬ ፡ ሕይወት ። አንቲ ፡
ውእቱ ፡ መዝገብ ፡ ዘተሣየጠ ፡ የሴፍ ፡ ወረከበ ፡ በውስቴታ ፡ ባሕርየ ፡ ዕንቁ ፡ ክቡረ ፡ ዘውእቱ ፡
መድኅኒነ ፡ ኢየሱስ ፡ ክርስቶስ ፡ ተጸውረ ፡ በከርሥኪ ፡ ወወለድኪየ ፡ ውስተ ፡ ዓለም ። ሰአሊ ፡ ለነ ፡
ቅድስት ።

ተፈሥሒ ፡ አ ፡ ወላዲተ ፡ እግዚእ ፡ ሐሣቶሙ ፡ ለመላእክት ። ተፈሥሒ ፡ አ ፡ ንጽሕት ፡ ዜናሆሙ ፡
ለነቢያት ። ተፈሥሒ ፡ እስመ ፡ ረከብኪ ፡ ሞገስ ፡ እግዚአብሔር ፡ ምስሌኪ ። ተፈሥሒ ፡ እስመ ፡
ተወከፍኪ ፡ ቃሎ ፡ ለመልእክት ፡ ፍሥሐ ፡ ኹሉ ፡ ዓለም ። ተፈሥሒ ፡ አ ፡ ወላዲተ ፡ ፈጣሪ ፡ ኹሉ ፡ ዓለም ።
ሰአሊ ፡ ለነ ፡ ቅድስት ።

ተፈሥሒ ፡ እስመ ፡ ድልወ ፡ ተሰመይኪ ፡ አ ፡ ወላዲተ ፡ አምላክ ። ተፈሥሒ ፡ አ ፡ መድኅኒታ ፡ ለሔዋን ።
ተፈሥሒ ፡ እንተ ፡ አጥበውኪ ፡ ሐሊበ ፡ ለዘይሴስየ ፡ ለኹሉ ፡ ፍጥረት ። ተፈሥሒ ፡ አ ፡ ቅድስት ፡ እምሙ ፡
ለኹሎሙ ፡ ሕያዋን ። ናን ቃዕዱ ፡ ኅቤኪ ፡ ትስአሊ ፡ በእንቲአነ ። ሰአሊ ፡ ለነ ፡ ቅድስት ።

አ ፡ ድንግል ፡ አ ፡ ቅድስት ፡ አ ፡ ወላዲተ ፡ እግዚእ ፡ እስመ ፡ ወለድኪ ፡ ለነ ፡ ንጉሠ ፡ መንክር ፡ ምስጢር ፡
ኅደረ ፡ ላዕሌኪ ፡ ለመድኅኒተ ፡ ዚአነ ። ናርምም ፡ እስመ ፡ ኢንክል ፡ ፈጽሞ ፡ ጥንቁቅ ፡ ነገረ ፡ በእንተ ፡
ዕበየ ፡ ለውእቱ ፡ ገባሬ ፡ ሠናያት ፡ በብዙኅ ፡ መንክር ፡ ራእይ ። ሰአሊ ፡ ለነ ፡ ቅድስት ።

ቃለ፡ አብ፡ ሕያው፡ ዘወረደ፡ ውስተ፡ ደብረ፡ ሲና፡ ወ ወሀሽ፡ ሕገ፡ ለሙሴ፡ ወከደነ፡ ርእሰ፡ ደብር፡
በጊሜ፡ ወጢሰ፡ በጽልመት፡ ወነፋሰ፡ ወበድምፀ፡ ቃለ፡ አቅርጎት፡ ይጌሥጽ፡ ለአለ፡ ይቀውሙ፡
በፍርሀት፡ ሰአሊ፡ ለነ፡ ቅድስት።

ውእቱ ኬ፡ ዘወረደ፡ ኅቤ ኪ፡ ኦ፡ ደብር፡ ነባቢት፡ በትሕትና፡ መፍቕሬ፡ ሰብእ፡ ተሰብአ፡ እምኔኪ፡
ዘእንበለ፡ ውላጤ፡ ፍጹመ፡ ሥጋ፡ ነሳቢ፡ ዘከማነ፡ በመንፈሰ፡ ጥበብ፡ አምላክ፡ ኅደረ፡ ላዕሌሃ። ኮነ፡
ፍጹመ፡ ሰብአ፡ ከመ፡ ያድኅኖ፡ ወይስረይ፡ ኅጢአቶ፡ ለአዳም፡ ወያንብር፡ ውስተ፡ ሰማያት፡
ወያግብአ፡ ኅሽ፡ ዘትካት፡ መንበሩ፡ በዕባዩ፡ ሳህሉ፡ ወምሕረቱ። ሰአሊ፡ ለነ፡ ቅድስት።

ዕባይ፡ ለድንግል፡ ኢይትከሀል፡ ለተነግሮ። እስመ፡ እግዚእ፡ ኅረያ፤ መጽአ፡ ወኅደረ፡ ላዕሌሃ፡
ዘየኅድር፡ ውስተ፡ ብርሃን፡ ኅሰ፡ አልቦ፡ ዘይቀርቦ። ተጸውረ፡ በከርሣ፡ ሿተ(ተሰዐተ)፡ አውራኅ፡
ዘኢይትረአይ፡ ወዘኢይትዐወቅ፤ ወለደቶ፡ ማርያም፡ እንዘ፡ ድንግል፡ ይእቲ። ሰአሊ፡ ለነ፡ ቅድስት።

ዘውእቱ፡ እብን፡ ዘርእየ፡ ዳንኤል፡ ነቢይ፡ ዘተበትከ፡ እምደብር፡ ነዋኅ፡ ዘእንበለ፡ እድ፡ ዘውእቱ፡
ቃል፡ ዘወፅአ፡ እምኅበ፡ አብ፡ መጽአ፡ ወተሰብአ፡ እምድንግል፡ ዘእንበለ፡ ዘርዕ፡ ብእሲ፤ ወአድኅነነ።
ሰአሊ፡ ለነ፡ ቅድስት።

ኮንኪ፡ ዐጽቀ፡ ንጹሐ፡ ወሙዳየ፡ አሚን። ርትዕት፡ ሃይማኖቶሙ፡ ለቅዱሳን፡ አበዊነ። ኦ፡ ንጽሕት፡
ወላዲተ፡ እምላክ፡ ድንግል፡ ኅትምት፡ ወለድኪ፡ ለነ፡ ቃለ፡ አብ፡ ኢየሱስ፡ ክርስቶስ፡ መጽአ፡
ለመድኅኒትነ። ሰአሊ፡ ለነ፡ ቅድስት።

አንቲ፡ እሙ፡ ለብርሃን፡ ክብርት፡ ወላዲተ፡ እግዚእ፡ እንተ፡ ጸርኪዮ፡ ለቃል፡ ዘኢይትረአይ፡
እምድኅረ፡ ወለድኪ፡ ኪያሁ፡ ነበርኪ፡ በድንግልና። በስብሐት፡ ወበባርኮት፡ ያዕብዩኪ። ሰአሊ፡ ለነ፡
ቅድስት።

አይ፡ ልሳን፡ ዘይክል፡ ነቢብ፡ ዘይትነገር፡ በእንቲአኪ፡ ኦ፡ ድንግል፡ ንጽሕት፡ እሙ፡ ለቃለ፡ አብ።
ኮንኪ፡ መንበሮ፡ ለንጉሥ፡ ለዘይጸውርዎ፡ ኪሩቤል። ናስተበፀፀኪ፡ ኦ፡ ቡርክት፤ ወንዘክር፡ ስመኪ፡
በኸሉ፤ ትውልደ፡ ትውልድ። ኦ፡ ርግብ፡ ሠናይት፡ እሙ፡ ለእግዚእነ፡ ኢየሱስ፡ ክርስቶስ።
ሰአሊ፡ ለነ፡ ቅድስት።

ተፈሥሐ፡ ኦ፡ ማርያም፡ እም፡ ወአመት፡ እስመ፡ ለዘውስተ፡ ሕፅንኪ፡ ይሴብሕዎ፡ መላእክት፤
ወኪሩቤል፡ ይሰግዱ፡ ሎቱ፡ በፍርሀት፤ ወሱራፌል፡ ዘእንበለ፡ ፅርዓት። ይሰፍሑ፡ ክነፈሆሙ፡
ወይብሉ፡ ዝንቱ፡ ውእቱ፡ ንጉሠ፡ ስብሐት። መጽአ፡ ይስረይ፡ ኅጢአተ፡ ዓለም፡ በዕባዩ፡ ሳህሉ።
ሰአሊ፡ ለነ፡ ቅድስት።

እስመ፡ በፈቃዱ፡ ወበሥምረተ፡ አቡሁ፡ ወመንፈስ፡ ቅዱስ፡ መጽአ፡ ወአድኅነነ።